

केन्द्रीय विद्यालय में वार्षिक खेलकूद दिवस-2023 का आयोजन



अलवर (का.सं.)। केन्द्रीय विद्यालय क्रमांक .1 मोती ढूँगरी अलवर में वार्षिक खेलकूद दिवस का आयोजन किया गया । कार्यक्रम के मुख्य अतिथि डॉ. तेजपाल सिंह, अतिरिक्त पुलिस अधीक्षक अलवर एवं विशिष्ट अतिथि बिशन सिंह करार, अंतरराष्ट्रीय स्पोर्ट्स मैन एवं एथलीट, डॉ. एस.एल. भार्गव, अंतरराष्ट्रीय बॉस्केट बॉल रैफरी एवं पूर्व प्राचार्य आर.आर. कॉलेज अलवर एवं सुरेश कुमार, प्राचार्य केन्द्रीय विद्यालय इटाराणा रहे । मुख्य अतिथि एवम् विशिष्ट अतिथियों के विद्यालय प्रांगण में पहुंचते ही विद्यालय की छात्राओं ने तिलक लगाकर उनका का स्वागत किया । तत्पश्चात विद्यालय के प्राचार्य डॉ.एल.आर. सैनी ने मुख्य अतिथि एवम् विशिष्ट अतिथियों को पुष्पगुच्छ प्रदान कर स्वागत किया । कार्यक्रम मुख्य अतिथि ने ध्वजारोहण कर वार्षिक खेलकूद दिवस.2023 की औपचारिक शुरुआत की । तत्पश्चात विद्यालय के चारों सदनों शिवाजी, टैगोर, अशोक और रमन के सभी प्रतिभागियों ने अनुशासन का परिचय देते हुए मार्च फास्ट किया । विद्यालय कैप्टन नितिन कुमार ने सभी खिलाड़ियों एवम् प्रतिभागियों को निष्ठा एवं ईमानदारी की शपथ दिलाकर कार्यक्रम को आगे बढ़ाया । वार्षिक खेलकूद दिवस पर रिले रेस, बलून रेस, नींबू . चम्मच रेसए जलेबी रेसएबोरा रेस ,100 मीटर रेस, 400 मीटर रेस एवं 800 मीटर रेस जैसी गतिविधियों का आयोजन किया गया । जिसमें सभी सदनों से कनिष्ठ और वरिष्ठ वर्ग के प्रतिभागियों ने हिस्सा लिया ।